



SAMI SĄBIE SWAIMI SIŁAMI

MIESIĄCNY ČASAPIS DLA BIEŁARUSKICH DZIETAK.

## Naradziŭsia Chrystos-Boh...

U cichuju, zarystuju noč, strojuju ũ bryljantavyja bleski śniażnyja, siarod żyviolety ũ ciesnaj stajency, naradziŭsia Chrystos — Dziacina Bożaja. Maroz iskryceca navokał, choład tulieca da ũsiakaje ščyliny, a Jezus maleńki lażyc na siency, viasioly, radasny; śmiajecca svaimi dobrymi vočkami da ũsich, chto pryjdzie pakłaniceca Jamu. Jašče pialonkami spavity, a ũžo kliča da siabie ũsich ludziej dobraje voli. Kliča ũsich pastuštoŭ viaskovych i haradzkija dziełki, usich z dobrym sercam i niavinnyimi vočkami. Budučy Boham, nie chacieŭ naradziceca ũ źatatyh pałacach panou i kniazioŭ. Nie, Jon palubiŭ Vas, dziełki, i choča, kab usie ludzi byli, jak Vy, dobryja i niavinnyja, kažučy: „kali nia budziecie voš jak hetyja dziełki, nia ũvojdziecie ũ karaleŭstva niabiesnaje.“

Z łubovi da dziełtak i ũsich ludziej za pačesnaj mieca vybraŭ ubohuju stajenku i źatabok za kałysku, kab navučyc ũsich ludziej, jak praz niavyhady, pieraškody i ździeki dajsci da triumfa. Pracaj i natuhaj, pastuchmiannašćiu

137474

i stojkašćiu najlepš vučyŭ usieh jak nablížacca da pieramo-  
hi Praŭdy nad falšam, Spraviadliwašci nad niespraviad-  
liwašćiu, Lubovi nad nienavišćiu.

Naradziŭsia Chrystos-Boh, kab dać pašviedčǎnie Praŭ-  
dzie — a žyćciom svaim i čynami pryniešci ludziam dobru,  
ju navinu — Evaneliju — Zbaŭleńnie.

Naradziŭsia Chrystos Boh... radašć achaplaje serca. Ci-  
chaja sierabrystaja noč hučyć pieraliŭnymi piešniami pastu-  
škoŭ i niabiesnaj melotyjaj aniołaŭ: Chvata Bohu na vyšy-  
ni — a na ziamli supakoj ludziam dobreje voli. Supakoj  
darostym i dzietkam, pad saŭnianymi strechami i ŭ cies-  
nych kutkoch haradzkih budynnaŭ. Supakoj — hučyć  
u šafiry nieba cudoŭnaje sŭlova — supakoj dušy, bo naradziŭ-  
sia Pieramožca — Boh-Čaŭaviek.

Bje blesk z betlejskaj stajenki ad Jezusa, sapraŭdnaha  
šviatla, Praŭdy i Lubovi. Dziacina Božaja ašvიაčaje našyja  
šciežki i da siabie kliča...

Naradziŭsia Chrystos-Boh i lažyć na sieny taki cudoŭ-  
ny, Boski. Jon kliča j bieŭaruskija dzietki da siabie, da sva-  
je betlejskaje stajenki, kab supolna ciešycca i viesialicca.

Da Jezusa tre' išci z viasiellam u sercy i z piešniaj na  
vusnach, da Jezusa tre' išci i pryłučycca da pastuškovaha  
choru, pijaŭčy pryhožyja kaladki.

Da Jezusa tre' išci ŭ chaŭodnuju, śniežnuju noč našaha  
žyćcia, kali sum zaŭaža serca a pa dušy pakocicca tryvoha.  
Usie da Jezusa! Da Jezusa maleńkaha i radasnaha — pa ra-  
dašć i viasielle!

\* \* \*

U blesku ahnioŭ i mihacieńniaŭ joŭački siadajuć za stoŭ  
u vilijny wiečar dzietki z bačkan. Na stale lažyć sienca;  
hetaje samaje sienca, na jakim naradziŭsia Chrystos-Boh  
— Dziacina, takaje ziaŭonaje pachučaje. Na sieny ŭ ad-  
nych chatach paŭožaŭny aplatak — symbal Chrystovaje Lu-  
bovi, ŭ inšyeh zastaŭleŭny stoŭ stravami — symbal lučnašci.  
Vočki dziaciej uhledžany i ŭ jolku, i ŭ ahni, i stoŭ pakryty  
sienam i ŭ razšmianajaje ad zorak nieba. Niejak ra-  
dasna na dušy. Chrystos navučyŭ ludziej lubić adzin druho-  
ha i cely šviet lubić. U hety culboŭny wiečar z Chrystom  
rodzicca na dnie dušy niejkaja duchovaja moc i siŭa, i ach-  
vota da žyćcia. U hety šviaty wiečar dzietki iz starejšymi

a starejšyja z dzyetkami tvorać vialikuju Chrystovuju Hramadu. Hramadoj pojduć za Chrystom da pieramohi! U hety šviaty vilijny wiečar Chrystos z namil Jon razam z usimi zasiadaje za stol, da vilijnaje viačery i z usimi viasielieca. Jon choča, kab Vy, dzyetki, adny druhich lubili, svaich baćkou i ŭvieš Bielaruski Narod.

V.

## Kalada

Bliščyc šniažok  
Na vulicy u wioscy,  
Iskrycca bieleńki u miesiačauju noč.  
Na niebie zorački  
Vuń češuć svaje koski  
Lasočka hrebienien i žmurać svaje vočy.  
Pryhoży miesiačyk  
Pa niebie robić spacyr.  
Ŭ vakonca chatački jon hlanuŭ i prystaŭ:  
Hramadku dzyetačak  
Pabačyŭ tam pry pracy:  
Vučylisia piajać, kab pryvitać Chrysta.  
Bo ŭ chutka šviata ŭžo  
Cudoŭnaje — Kalady.  
U chatkach jołački ahniami zaharać.  
Tady paljecca špieŭ  
Pad voknami tak składna  
U češć Chrysta, lubovi i dabra.

*Janka Jałaviec.*



## Biełaruski piśmieńnik Jadvihin Š.

Jadvihin Š.-Anton Lavicki — heta adzin z vialikšych biełaruskich piśmieńnikaŭ dobra zaslužanych dla biełaruskajej spravy. Radziusia Jadvihin Š. u 1866 hodzie, pamior u 1922 h. u Vilni. Jon pisaŭ šmat kazak dla dzieciej i starejšych, pryhožyja razkaziki, apaviadaŭni. Z udziačaści dla zasłuhaŭ vialikaha piśmieńnika Biełarusy ŭ Vilni sioleta pastavili jamu na mahile pryhožy pamiatnik, kab zašiody jon šviedčyŭ, što Jadvin Š. jość nam darabi, a duch Jaho žyvie ŭ jaho tvorach miž nami.

Dziетки, a ci vy čuli kazki Jadvihina?

---

### Vasilki

Vasilki zakrasavali... Nie, nie zakrasavali!

Dzie-ž im ciapier krasavaé? Choład. Zima. Śnieh. Nie zakrasavali vasilki; heta tolki pierad vačami maimi mihanuli jany. Navat nie pierad vačami, a tak niejdie: ni to ŭ dumkach, ni to ŭ dušy, ci sercy? — Nla viedaju dzie. Mihanuli vasilki: vasilki ŭ žycie... nieba, jak vasilki... jak vasilki, vočki... mihanuli vasilki i sčezli..

---

U krasie našaha žyćcia, my lubim, jak krasujué vasilki...

A kali pableknué vasilki, pableknie nieba, pableknie na dušy, a na sercy laža choład; kali ziamlu pakryje śnieh, a na tvaju hałavu byccam sypnie šoran; kali maješ štodzienny, ciomny horki chleb, — tady tolki ŭspomniš, što heta — ad vasilkoŭ. ad ich krasy, bo... adkrasavali vasilki...

*Jadvihin Š.*

---

USIM BIEŁARUSKIM DZIETKAM I BAČKOM U RADASNAJE ŠVIATA NARADŽEŃNIA CHRÝSTA I NOVAHA HODU PIERASYŁAJEM PAŽADAŃNI RADAŚCI, ŠČAŚCIA I VIERY ŭ LEPSUJU BUDUČYNIU.

REDAKCYJA.

---

## Čamu katok myjecca?

Ci padumali vy kali-kolečy, dzietki, čamu heta katok tak čašta myjecca? Mo' n'e źviarnuli na't na heta uvahi? — U nas ludzi havoraé, što kali jon, siedziačy na pokucie, pačnie mycca, to prydué hošci... Rozna havoraé, a mnie hetaje staraja kavalicha ũsio dakładna raskazala. Było heta voš jak. Daŭno, daŭno heta zdaryłasia. Zimoju, kali viecier praz najmienšyja na't ščyliny pamahaŭ prałazić choładu ũ chaty, u biednaj stajency atulała Maryja svajho Synka, Jezusa. Choładna było lažać ledź prykrytamu Dziciatku na siency. Viecier pravievaŭ. Źmierz maleńki Jezus i dryžaŭ uvieš. Praŭda, vały chuchali, ale hetaha było mała. Matačka Božaja starałasia zakałychać Dziciatka, kab zasnuła, mo' tady tak nieadčuvala-b choładu. Piajala Jamu pryhožyja pieśni, ale Jezus nie zasypaŭ. Tymbalej św. Jazep, ani nihto, nihto nia moh zakałychać Maleńkaha. Pierabiahaŭ kala stajenki katok, dyk zaklikali i jaho. Katku było wielmi stydna, što byŭ zapeckaŭšysia, zatym chucieńka pamyŭsia, skočyŭ da Dziciatki ũ jašli i pačaŭ svajo mru-mru mru, jak u nas kažuć — bajki bajić. Pamału pačaŭ Jezus dramać, aź napašledak zasnuŭ. — Matačka Božaja padziakavala ščyra katku, i skazała, što kali jznoŭ trudna budzie Dziciatka zakałychać, tady pazavie katka. Katok wielmi zdavoleny pabieh łavić myški. — Ad toho času zaŭsiody myjecca, kab być hatovym išci zakałychać maleńkaha Jezusa. — Tak raskazvala mnie staraja kavalicha. Ci heta dakładna tak było — ja nia viedaju. Možno było-b katka spytać, ale chto-ž zrazumieje jaho adkaz.

---

## Da ptušak

Ptuški maleńkija, miłyja, rodnyja,  
Dzie vašy piesieńki, dzie?  
Mačachaj stali pali, aharody vam.  
Sumna. Dźmie viecier, hudzie.

Cicha, maŭčekom la charomaŭ latajecie,  
Kab razdabyć kałasok.  
Trudna žyviecca ũsim, sami vy znajecie.  
Biednym u hetych časoeh.

Viecier, sněh. Choład i hoład vy čujecie,  
Sercajka bjecca adnak.  
Vierciež vy mocna, viercie, što budzie dzień  
Ciopły, što budzie viasna!

Piesieńka vaša paljecca nad honiami;  
Nad polem, nad lesam, rakojl..  
Pačuje araty, pačuje jon, zmorany  
Pracaj viašnianaj, ciazkoj..

Serca zabjecca, zastukaje mołatam,  
Piesieńcy vašaj u ton.  
I zrozumieje napeŭna; što vołat jon,  
Jon — uładar novych dzion!

*Janka Jałaviec.*

---

## Voł

Byŭ sabie voł, baran, huš i pieŭnik. Nadychodžiła zima,  
dyk voł kaža:

— Viedajecie što, zima nadychodzić, choład budzie, —  
pastaŭma chatu.

Tak tyja na jaho jak napali:

— Vydumaŭ čort znaje što, to staŭ sam, kali taki maj-  
star, u nas jošć pierja, u barana — voŭna, to i nie pamier-  
źniem.

— Nu, jak sabie ũrešcie chočacie, ja svajo zrablu. Jak  
tyja pajšli, voł pastaviŭ chatku' nanios siena, sałomy i lažyc  
sabie jak pan. Voš nadyjšła zima z marozam. Prybiahajuć da  
jaho pieŭnik, barančyk i huš.

— Pušci nas, dziadzka, u chatku, bojsia Boha, taki ma-  
roz, my pamierźniem.

A husak padniaŭ nožku dy kaža:

— Bač, dziadzka, jakija ũ mianie nožki čyrvonyja, za-  
raz paadpadajuć.

— A vy, kaža, hultaji, — nia pušču. Jak chatki, to  
niama kamŭ pastavić, a jak pahrecca to jošć kamu. — Ale  
tyja jak pačali lamantavać, prasicca: A moj dziadziečka,  
a moj ty taki, a moj siaki, a moj hefaki, — voł paškadavaŭ  
i pušciŭ. Tak pieŭnik zaraz palez na pieč hrecca, husak, cho-  
dziačy pa chacie, usio tupča, kab nohi razahreć, baran lo-  
bam u šcienu łupić — hrejecca, a voł ješci im varyć. Až tut

prychodzić voŭk, adčyniaje ad chatki dźviery, a baran hetta jak vytnie jamu raz łobam, jak nie papravić; husak davaj ščypać, voł rahami, a pievień na piečy spałochaŭsia i ũsio kryčyć: „Ka-ka-re-ku!“. Voŭk jak pynastiecca naŭcieki da svaich pryjacielaŭ i kaža:

A znajecie vy, bratki, maje sakoliki, to-ž u lesie kavali chatku pastavili; paŭniutka kavalou; jak uvajšoŭ, to adzin jak daŭ mnie molatam, druhi viłami žaleznymi, a treci davaj ščypcami cisnuć, a adzin niedzie z piečy ũsio kryčaŭ: „Dy padajcie-ž mnie jaho siudy!“. Mała ja nie abamleŭ. Ma-ju ja ščaście, što hetak nia było, bo, kab, nia daj Boža, to toj z piečy zlezšy, čysta z mianie skura zdziorby.

---

## Stary Maciej da ũsich dziaciej

Dobry dzień, dzietački! Nasampierad viŭšuju vas z nadychodziačym Światam Naradžeńnia Chrysta. Žadaju vam praviešci nadta viesieła hetaje pryhožaje Śviata, atrymać šmat padarunkaŭ, cudoŭnyja mieć jołki. Dumaju, što kaladavać vy taksama budzicie? Ach, jak vam budzie viesieła! Mnie kališci taksama było dobra. Bywała my, maleńkija chłopcŭki, jašče dva-try tydni pierad Kaladami žbirajemsia, robim zorku. Zorka pryhožaja, pryhožaja! Zroblenaja z roz-naj kalatovaj papiery, u siaredzinie ahońčyk, a pierad ahońčykom roznyja malunački perabiahajuć. Piajali taksama dobra; kali pryłučacca, bywała, da nas chłopcŭki, dziaučatki, dyk tady — sapraŭdny chor. Nastanje Śviata. Pojdzim pia-jać. I strojna-ž vychodzić! U kaho piajom pad vaknom, a ũ niekatorych haspadaroŭ u chacie. Nakaladujem ũsiaho: pi-rahou, syru, kaŭbasau, atadak... Hrošau taksama nažbirajem. Praŭla, što za hrošy my tady kuplali cukierki i inšyja sma-čnyja rečy, bo nia było, tak jak ciapier, pryhožych bielarus-kich knižak, nia vychodzili „Praleski“. Kab tady hetak było jak ciapier, dyk my kuplali-b knižki, pasyłali-b hrošy na „Praleski“ i čytali-b viečarami roznyja bajki, apaviadaŭni, vieršy. Vam ciapier dyk heta možna zrabieć! Budzicie kala-davać, budzicie čytać, budzie viesieła. Chacielasia-b i mnie być z vami, dzietčki, ale što-ž! Ja stary, nie mahu ũžo hu-lać, nia tyja hady. Dy j chatadzišča vialiki — zub na zub nie papadzie. Ach! Vybačajcie, dzietački! Ja j zabyŭsia, što

ŭ mianie nikoli zub na zub nie papadaje, bo adzin-ža jon, rodnieŭki, u mianie j jošć... Dyk voš chaładzišča, maroz... Vam to cieplej, jak mně, bo vy maładzieŭkija, hulajecie, hrejeciesia, a ja što nie rablu — usio choładna. I boty via-likija nadzieŭ, i kažu, i šapku z cełaj baraniaj skury, hała-  
vu schavaŭ. Barada-ž taksama krychu hreje. Dy nie, ničoha nie pamahaje. Kab heta, zdajecca, zaležci na pieč, dy što-ž zrobiš, kali niama. Tak i-žyvu, jak haroch pry darozie, sia-rod čužych ludziej. Adna tolki paciecha, što z vami pahava-ru, dušu paraduju...

Vy-ž, dzietacki, mianie stareŭkaha nie zabyvajeciesia. Moža čto z vas napiša da mianie na adras „Praleśak“ ma-leŭki liścik. Vielmi budu rady daviedacea, jak vy pravodzili Šviata, ci padabajucca vam „Praleśki“, moža što vy chacie-li-b cikavaha daviedacea? Tady ja raskažu.

Byvajcie zdarovy i hulajcie viesieła.

Vaš dzied Maciej.

## Zahadki

1. Pole niež miarona, bydła niažlěona, pastuch rahaty.
2. Dva braty cierať miazgu žyvuć, adzin druhoha viek u vočy nia bačyć.
3. Ni vačěj, ni vušej, ale vodić ludziej.
4. Čto ŭpierad za ŭsich u carkvu lezie?

Dzietki, čto zhadaje ŭsie padadzienyja zahadki i pryšle ražviazku ŭ redakcyju „Praleśak“ da Novaha Hodu, atryma-je jak naharodu knižku dla dzaciej.

### BRATY!

Dla Dzaciej biełaruskich časapis u duchu narodnym vydavać treba?

— Treba.

Biełaruskija Dzietki etyč na ŭzbadoŭvać i ražvivać u ich ślachotnašć treba?

— Treba.

Ci adzin čłaviek taki časapis vydavać zmoža?

— Nie.

Abaviazkam tady jošć kožnaha ščyraha Biełarusa, dba-jučaha pra budučyniu svaje Bačkauščyny pryjšci z maral-  
naj i hrašovaj dapamohaj.

Red. vyd.: St. HLAKOŪSKI.

Druk. „Central”, Vilno.

Adras redakcyje: Vilnia, šv. Jańska 12-1.

